

مصطفى كا ايك حق اطاعت بهي هـ

فضيلة الشيخ ماجد بن سليمان الرسي


ترجمة أردية لخطبة الشيخ ماجد بن سليمان الرسي بعنوان:

من حقوق المصطفى - طاعته

للتواصل مع المترجم:

@Ghiras_4T

Ghiras4Translation@gmail.com



مصطفیٰ صلی اللہ علیہ وسلم کا ایک حق اطاعت بھی ہے

پہلا خطبہ:

إن الحمد لله نحمده، ونستعينه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، وأشهد أن لا إله إلا الله وحده لا شريك له، وأشهد أن محمدا عبده ورسوله.

(يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ)

(يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ

مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا)

(يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا يُصْلِحْ لَكُمْ أَعْمَالَكُمْ وَيَغْفِرْ لَكُمْ

ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا)

حمد و ثنا کے بعد!

سب سے بہترین کلام اللہ کا کلام ہے، اور سب سے بہترین طریقہ محمد صلی اللہ علیہ وسلم کا طریقہ ہے، سب سے بدترین چیز دین میں ایجاد کردہ بدعتیں ہیں، اور (دین میں) ہر ایجاد کردہ چیز بدعت ہے، ہر بدعت گمراہی ہے اور ہر گمراہی جہنم میں لے جانے والی ہے۔



اے مسلمانو! اللہ تعالیٰ سے ڈرو، حبان رکھو کہ اس امت کو اللہ تعالیٰ نے یہ اعزاز بخشا کہ سب سے افضل مخلوق کو ان کا نبی اور رسول بنایا، جو کہ محمد صلی اللہ علیہ وسلم ہیں، وہ حقیقت میں اخلاق و اطوار، علم اور عمل کے اعتبار سے تمام لوگوں سے افضل تھے۔ اللہ تعالیٰ نے آپ کے ساتھ نصح و خیر خواہی کرنے کا حکم دیا ہے، تمیم داری رضی اللہ عنہ سے مسروی ہے کہ نبی صلی اللہ علیہ وسلم نے فرمایا: "دین نصح و خیر خواہی کا نام ہے"۔

ہم (صحابہ) نے عرض کیا: کس کے لئے؟ آپ نے فرمایا: اللہ، اس کی کتاب، اس کے رسول، مسلمانوں کے اماموں اور ان کی عوام کے لئے¹۔

نبی صلی اللہ علیہ وسلم کے لئے نصح و خیر خواہی کے معنی کیا ہیں؟ اس کی وضاحت میں ایک عالم کا قول پیش کرتے ہوئے نووی رحمہ اللہ رقم طراز ہیں:

"رسول اللہ صلی اللہ علیہ وسلم کے ساتھ نصح و خیر خواہی کرنے کے معنی یہ ہیں کہ آپ کی رسالت و پیغمبری کی تصدیق کی جائے، آپ جو بھی تعلیمات لے کر آئے ان پر ایمان لایا جائے، آپ کے اوامر و نواہی میں آپ کی اطاعت کی جائے، آپ کی زندگی میں اور وفات کی بعد بھی

¹ اس حدیث کو امام مسلم (۵۵) نے روایت کیا ہے۔



آپ کی نصرت و مدد کی جائے، جو آپ کو دشمن رکھے اس سے دشمنی کی جائے اور جو آپ کو دوست رکھے اس سے دوستی کی جائے، آپ کے حقوق کی تعظیم و توقیر کی جائے، آپ کے طریقے اور سنت کو زندہ کیا جائے، آپ کی دعوت کو پھیلایا جائے، آپ کی شریعت کو نشر کیا جائے، شریعت کی طرف منسوب کی جانے والی تہمت سے اس کی نفی کی جائے، شرعی علوم کو رواج دیا جائے، اس کے معانی و معنائیم کی فہم حاصل کی جائے، اس کی طرف لوگوں کو بلایا جائے، اس کی تعلیم و تعلم میں لطف و مہربانی سے کام لیا جائے، اس کے مقام و مرتبہ کو بلند و بالا کیا جائے، اس کی تعلیم کے وقت ادب و احترام کا پاس و لحاظ رکھا جائے، اس کے تعلق سے بغیر علم کے بات نہ کی جائے، شرعی علوم کے ماہرین کی تدریس کی جائے کیوں کہ وہ ان علوم کی نسبت رکھتے ہیں، آپ صلی اللہ علیہ وسلم کے اخلاق و آداب سے خود کو مسزین کیا جائے، آپ کے اہل بیت اور صحابہ سے محبت رکھی جائے، آپ کی سنت میں بدعت پیدا کرنے والے اور صحابہ کرام کی عزت و ناموس پر انگلی اٹھانے والے جیسے گستاخوں سے دوری اختیار کی جائے" ²۔ انتہی

² شرح النووی علی صحیح مسلم



اے مسلمانو! نبی صلی اللہ علیہ وسلم کی اطاعت کرنا آپ کے ساتھ نصیح و خیر خواہی کرنے کی ایک عظیم ترین شکل ہے جیسا کہ اہل علم کے مذکورہ کلام میں اس کا بیان آیا ہے، ایسا کیوں نہ ہو جب کہ اللہ تعالیٰ نے اپنی اطاعت کے ساتھ رسول صلی اللہ علیہ وسلم کی اطاعت کا ذکر کیا ہے اور اپنی مخلوق کو یہ تسلیم دی ہے کہ جس نے رسول کی اطاعت کی اس نے اللہ کی اطاعت کی، اللہ تعالیٰ فرماتا ہے:

ترجمہ: اس رسول صلی اللہ علیہ وسلم کی جو اطاعت کرے اسی نے اللہ کی فرمانبرداری کی اور جو منہ پھیر لے تو ہم نے آپ کو کچھ ان پر نگہبان بنا کر نہیں بھیجا ہے۔

اس کی وجہ یہ ہے کہ رسول صلی اللہ علیہ وسلم اس دین کو اللہ عزیز و برتر کے پاس سے لے کر آئے، وہ اللہ کے پیغامبر اور مبلغ تھے، آپ نے اپنی جانب سے کوئی چیز نہیں پیش کی، اللہ تعالیٰ نے اپنے نبی سے کہا:

ترجمہ: آپ کہہ دیجئے کہ میں تو تم جیسا ہی ایک انسان ہوں، میری جانب وحی کی جاتی ہے۔



مصطفیٰ کا ایک حق اطاعت بھی ہے

اللہ تعالیٰ نے قرآن کریم میں ۳۳ مقامات پر رسول صلی اللہ علیہ وسلم کی اطاعت کا حکم دیا ہے³، مثلاً فرمایا:

ترجمہ: تمہیں جو کچھ رسول دے اسے لے لو اور جس سے روکے رک جاؤ۔

نیز فرمایا:

ترجمہ: اگر یہ منہ پھیر لیں تو بے شک اللہ تعالیٰ کا منروں سے محبت نہیں کرتا۔

اللہ تعالیٰ مزید فرماتا ہے:

ترجمہ: اے ایمان والو! اللہ کا اور اس کے رسول کا کہنا مانو اور اس (کا کہنا ماننے) سے روگردانی مت کرو ستنے جانتے ہوئے۔

فرمان باری تعالیٰ ہے:

³ شیخ الاسلام رحمہ اللہ فرماتے ہیں: اللہ تعالیٰ نے قرآن کریم میں ۳۰ سے زائد مقام پر رسول کی اطاعت کا حکم دیا ہے، اپنی اطاعت کے ساتھ رسول کی اطاعت کو ذکر کیا ہے، اپنی مخالفت کے ساتھ رسول کی مخالفت کو ذکر کیا ہے، نیز اپنے اسم کے ساتھ آپ کے اسم کا ذکر فرمایا ہے، چنانچہ اللہ کے ذکر کے ساتھ آپ کا بھی ذکر کیا جاتا ہے (مجموع الفتاویٰ: ۱۹/۱۰۳) آجری نے بھی اپنی کتاب "الشریعت" ص: ۴۹ میں یہی بات لکھی ہے۔



ترجمہ: اے ایمان والو! فرمانبرداری کرو اللہ تعالیٰ کی اور فرمانبرداری کرو رسول کی اور تم میں سے اختیار والوں کی۔

احادیث نبویہ میں بھی آپ صلی اللہ علیہ وسلم کی اتباع و فرمانبرداری کی ترغیب دی گئی ہے، آپ کے طریقے پر چلنے، آپ کی سنت کی پیروی کرنے اور آپ کے اوامر و نواہی کی تعظیم کرنے کی رغبت دلائی گئی ہے، اس سلسلے میں حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: "ساری امت جنت میں جائے گی سوائے ان کے جنہوں نے انکار کیا" صحابہ نے عرض کیا: یا رسول اللہ! انکار کون کرے گا؟ فرمایا: جو میری اطاعت کرے گا وہ جنت میں داخل ہوگا اور جو میری نافرمانی کرے گا اس نے انکار کیا⁴۔

ابو ہریرہ رضی اللہ عنہ سے ہی مروی ہے کہ رسول اللہ صلی اللہ علیہ وسلم نے فرمایا: "جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی"⁵۔

⁴ اسے بخاری (۷۲۸۰) نے روایت کیا ہے۔

⁵ اسے بخاری (۷۱۳۷) اور مسلم (۱۸۳۵) نے روایت کیا ہے۔



حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: "جب میں تمہیں کسی چیز سے روکوں تو تم بھی اس سے پرہیز کرو اور جب میں تمہیں کسی بات کا حکم دوں تو اسے بحالاً وہ جس حد تک تم میں طاقت ہو" ⁶۔

حضرت ابو سعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: "اس ذات کی قسم جس کے ہاتھ میں میری حبان ہے! تم سارے لوگ جنت میں داخل ہو گے، ماسوائے ان کے جو انکار کر دیتے ہیں اور اونٹ کے بدکنے ⁷ کی طرح (اللہ اور رسول کی) اطاعت سے بغاوت کر جاتے ہیں" صحابہ نے عرض کی: بھلا جنت میں حبان سے کون انکار کرتا ہے؟ آپ صلی اللہ علیہ وسلم نے فرمایا: "جس نے میری اطاعت کی وہ جنت میں داخل ہو گا اور جس نے میری نافرمانی کی، اس نے (گویا جنت میں) داخل ہونے سے) انکار کر دیا" ⁸۔

⁶ اسے بخاری (۷۲۸۸) اور مسلم (۱۳۳۷) نے روایت کیا ہے۔

⁷ یعنی: اسی طرح بدکنے کے جس طرح اونٹ بدک کر اپنے مالک سے دور بھاگ جاتا ہے، بدکنے سے مراد: اللہ کی اطاعت سے روگردانی کرنا ہے۔

⁸ اسے ابن حبان (۱/۱۹۶-۱۹۷) نے (۱۷) نمبر کے تحت روایت کیا ہے، اس کے رواۃ مسلم کے رواۃ ہیں، اس حدیث کے شواہد بھی ہیں جن سے اسے تقویت پہنچتی ہے، مثلاً ابو ہریرہ کی مذکورہ حدیث



اللہ تعالیٰ میرے اور آپ کے لئے قرآن کریم کو بابرکت بنائے، مجھے اور آپ سب کو اس کی آیتوں اور حکمت پر مسبئی نصیحت سے فائدہ پہنچائے، میں اپنی یہ بات کہتے ہوئے ہر طرح کے گناہوں سے اللہ کی مغفرت طلب کرتا ہوں، آپ بھی اس سے استغفار کریں، یقیناً وہ بہت زیادہ توبہ قبول کرنے والا اور خوب معاف کرنے والا ہے۔


دوسرا خطبہ:

الحمد لله وكفى، وسلام على عباده الذين اصطفى، أما بعد:

اے مسلمانو! نبی صلی اللہ علیہ وسلم کی اطاعت میں یہ بھی داخل ہے کہ اختلاف کے وقت آپ کی طرف رجوع کیا جائے، اللہ تعالیٰ فرماتا ہے: (يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا)

ترجمہ: مومنو! اللہ اور اس کے رسول کی فرمانبرداری کرو اور جو تم میں سے صاحب حکومت ہیں ان کی بھی اور اگر کسی بات میں تم میں

اور ابو ہریرہ کی وہ حدیث جسے احمد (۳۶۱/۲) وغیرہ نے روایت کیا ہے، اس کی سند شیخین کی شرط پر ہے، جیسا کہ حافظ ابن حجر نے فتح الباری میں حدیث نمبر (۷۲۸۰) کے تحت لکھا ہے۔
مذکورہ حدیث پر شیخ شعیب کے حاشیہ سے اختصار کے ساتھ ماخوذ۔



مصطفیٰ کا ایک حق اطاعت بھی ہے

اختلاف واقع ہو تو اگر اللہ اور روزِ آخرت پر ایمان رکھتے ہو تو اس میں اللہ اور اس کے رسول (کے حکم) کی طرف رجوع کرو یہ بہت اچھی بات ہے اور اس کا مال بھی اچھا ہے۔

ابن القیم رحمہ اللہ رقم طراز ہیں: "لوگوں کا اس بات پر اجماع ہے کہ اللہ پاک کی طرف رجوع کرنے کا مطلب یہ ہے کہ اس کی کتاب کی طرف رجوع کیا جائے اور رسول صلی اللہ علیہ وسلم کی طرف رجوع کرنے کا مطلب ہے آپ کی زندگی میں آپ کی ذات کی طرف رجوع کرنا اور آپ کی وفات کے بعد آپ کی احادیث کی طرف رجوع کرنا"⁹۔

نیز یہ بھی جان رکھیں۔ اللہ آپ پر اپنی رحمت نازل فرمائے۔ کہ اللہ تعالیٰ نے آپ کو ایک بڑی چیز کا حکم دیا ہے، فرمان باری تعالیٰ ہے:

(إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا)

ترجمہ: اللہ تعالیٰ اور اس کے فرشتے اس نبی پر رحمت بھیجتے ہیں۔ اے ایمان والو! تم بھی ان پر درود بھیجو اور خوب سلام بھی بھیجتے رہا کرو۔

⁹ "إعلام الموقعين" باب: دین الہی میں شرعی نصوص کی مخالفت پر مسبئی رائے سے فتویٰ



نبی صلی اللہ علیہ وسلم کا ارشاد گرامی ہے: "تمہارے سب سے بہتر دنوں میں سے جمعہ کا دن ہے، اسی دن آدم پیدا کئے گئے، اسی دن ان کی روح قبض کی گئی، اسی دن صور پھونکا جائے گا¹⁰۔ اسی دن چسیخ ہوگی¹¹۔ اس لیے تم لوگ اس دن مجھ پر کثرت سے درود بھیجا کرو، کیوں کہ تمہارا درود مجھ پر پیش کیا جاتا ہے"¹²۔ اے اللہ! تو اپنے بندے اور رسول محمد پر رحمت و سلامتی بھیج، تو ان کے خلفاء، تابعین عظام اور قیامت تک احلاص کے ساتھ ان کی اتباع کرنے والوں سے راضی ہو جا۔

اے اللہ! اسلام اور مسلمانوں کو عزت و سربلندی عطا فرما، شرک اور مشرکین کو ذلیل و خوار کر، تو اپنے اور دین اسلام کے دشمنوں کو نست و نابود کر دے، اور اپنے موحد بندوں کی مدد فرما، اے اللہ! تو ہمیں اپنے ملکوں میں سلامتی عطا کر، ہمارے اماموں اور ہمارے

¹⁰ یعنی صور میں دوسری بار پھونک مارا جائے گا، اس سے مراد وہ صور ہے جس میں اسرافیل پھونک ماریں گے، یہ وہ فرشتہ ہیں جن کو صور میں پھونک مارنے پر مامور کیا گیا ہے، جس کے بعد تمام مخلوق اپنی قبروں سے اٹھ کھڑے ہوں گے۔

¹¹ یعنی جس سے دنیاوی زندگی کے اخیر میں لوگ بے ہوش ہو کر گر پڑیں گے اور سب کے سب مہربائیں گے، یہ بے ہوشی اس وقت پیدا ہوگی جب صور میں پہلی بار پھونک مارا جائے گا، دو پھونک کے درمیان چالیس سالوں کا فاصلہ ہوگا۔

¹² اسے نسائی (۱۳۷۳)، ابوداؤد (۱۰۴۷)، ابن ماجہ (۱۰۸۵) اور احمد (۸/۴) نے روایت کیا ہے اور البانی نے صحیح ابی داؤد میں اور مسند کے محققین نے (۱۶۱۶۲) کے تحت اسے صحیح کہا ہے۔



حاکموں کی اصلاح فرما، انہیں ہدایت کی رہنمائی کرنے والا اور ہدایت پر چلنے والا بنا۔

اے اللہ! جو ہمارے تئیں، اسلام اور مسلمانوں کے تئیں شر کا ارادہ رکھے تو اسے اپنی ذات میں مشغول کر دے، اور اس کے مکر و فریب کو اس کے لئے وبالِ حبان بنا۔

اے اللہ! مہنگائی، وباء، سود، زنا، زلزلوں اور آزمائشوں کو ہم سے دور کر دے اور ظاہری و باطنی فتنوں کی برائیوں کو ہمارے درمیان سے اٹھالے، خصوصی طور پر ہمارے ملک سے اور عمومی طور پر تمام مسلمانوں کے ملکوں سے، اے دونوں جہاں کے پالنہار!

اے اللہ! ہم سے وبا کو دور فرما دے، ہم مسلمان ہیں۔

اے اللہ! تو تمام مسلمانوں کے حکمرانوں کو اپنی کتاب کو نافذ کرنے اور اپنے دین کو سربلند کرنے کی توفیق سے نواز اور انہیں ان کے رعایوں کے لیے باعثِ رحمت بنا۔

اے ہمارے رب! ہمیں دنیا میں نیکی دے اور آخرت میں بھی بھلائی عطا فرما، اور عذابِ جہنم سے نجات بخش۔



اللہ تعالیٰ عدل کا، بھلائی کا اور فترابت داروں کے ساتھ حسن سلوک کرنے کا حکم دیتا ہے اور بے حیائی کے کاموں، ناشائستہ حرکتوں اور ظلم و زیادتی سے روکتا ہے، وہ خود تمہیں نصیحتیں کر رہا ہے کہ تم نصیحت حاصل کرو، اللہ عظیم و برتر کو یاد کرو وہ بھی تمہیں یاد کرے گا، اس کی نعمتوں پر اس کا شکر ادا کرو، وہ تمہیں مزید نوازے گا، یقیناً اللہ کا ذکر سب سے بڑی چیز ہے، اللہ تمہارے تمام اعمال سے آشنا ہے۔

از قلم: ماجد بن سلیمان الرسی، ۲۰ ربیع الاول ۱۴۳۲ھ

شہر جیل۔ سعودی عرب

